

## Тақризи

роҳбари илмӣ ба кори диссертационии Дадобоев Музаффар Абдухоликович дар мавзӯи “Инкишофи шавқи маърифатии хонандагон тавассути технологияи иттилоотӣ- коммуникативӣ дар раванди таълим”(дар асоси маводи фанни география), ки барои дарёфти дараҷаи илмии номзади илмҳои педагогӣ аз рӯйи ихтисоси 13.00.01 – педагогикаи умумӣ, таърихи педагогика ва таҳсилот (илмҳои педагогӣ) пешниҳод гардидааст

Муҳимияти мавзӯи интихобнамудаи Дадобоев Музаффар Абдухоликович бо он муайян карда мешавад, ки дар марҳилаи таҷдиди системаи маорифи Ҷумҳурии Тоҷикистон иттилоотикунони раванди таълим ва ворид намудани технологияҳои нави инноватсионию коммуникативӣ муаммои ҳалталаби соҳа гардидааст. Оғози садаи ХХI ба давраи рушди босуръати илму техника ва технологияи нави инноватсионию коммуникативӣ дар соҳаҳои муҳталифи ҳочагии ҳалқ мубаддал гардид, ки соҳаи маориф ва илм аз он дар канора нест. Рушди технологияи нави иттилоотӣ- коммуникативӣ ва ворид гардидани он ба системаи таълиму тарбияи насли наврас аҳли мактабу маорифро водор намуд, ки ба истифодаи бемайлони он дар ҷараёни таълим ворид гардад.

Марҳилаи имрӯза тақозои онро дорад, ки истифодаи технологияи нави иттилоотӣ- коммуникативӣ дар ҷараёни таълим имконият медиҳад, ки тафаккури техникии хонандагон баланд бардошта шуда, ба ҳамқадами замон гардонидани онҳо имконияти мусоид фароҳам меорад. Барои дар амалия санҷидани мавқеи технологияи нави иттилоотӣ- коммуникативӣ дар ҷараёни таълими фанни география аз тарафи үнвонҷӯ Дадобоев Музаффар Абдухоликович дар ин давра атрофи мавзӯи “Инкишофи шавқи маърифатии хонандагон тавассути технологияи иттилоотӣ- коммуникативӣ дар раванди таълим”(дар асоси маводи фанни география) кори илмӣ-тадқиқотӣ бурда шуд, ки дар ҷараёни он ба натиҷаҳои дилҳоҳ ноил гардид.

Баъди асоснок намудани мубрамияти мавзӯи тадқиқот үнвонҷӯ дараҷаи коркард, максад, вазифа ва фарзияи онро дуруст муайян намуда, асосҳои назарияи вӣ ва амалии онро бомаврид коркард намуд. Барои боэтиමодтар гардидани аҳамияти

амалии тадқиқот аз пойгоҳи озмоиший пурсамар истифода намуд, ки дар охир хулосаю тавсияҳои асосноки илмӣ пешниҳод карда шуд.

Ҳамчун роҳбари илмӣ меҳостам андар шахсияти муҳаққик чанд сухан гуфта бошам. Дадобоев Музаффар Абдухоликович собиқаи 12-солаи фаъолият ба ҳайси омӯзгори географияро дошта, соли даҳум аст, ки дар донишгоҳ фаъолият менамояд. Махз дар ҳамин давра назди худ вазифа гузаштааст, ки дар мавзӯи мазкур тадқиқоти хешро ба роҳ монад. Айни замон Дадобоев Музаффар Абдухоликович ҳамчун омӯзгори кафедраи геоэкология ва методикаи таълими факултети геоэкология Муассисаи давлатии таълимии “Донишгоҳи давлатии Хуҷанд ба номи академик Бобоҷон Гафуров” фаъолият намуда, ба таҳқики рисолаи номзадӣ машғул мебошад.

Дар давраи фаъолияти унвонҷӯйӣ Дадобоев Музаффар Абдухоликович худро ҳамчун унвонҷӯи масъулиятшинос, ташаббускор, эҷодкор муаррифӣ намуда, имтиҳонҳои номзадиашро бомувафқият супоридааст. Маколаҳои илмӣ ва илмӣ-методии нашршудаи муаллиф мундариҷаи асосии рисолаи илмиро инъикос мекунанд.

Матлабҳои асосӣ, натиҷаҳо ва хулосаҳои тадқиқот дар мақолаҳои муаллиф, аз ҷумла 4 мақолаҳои илмӣ дар нашрияҳои бонуфузи тақризии КОА-и Федератсияи Россия нашр шудаанд.

Унвонҷӯ Дадобоев Музаффар Абдухоликович дар конфронсҳои илмиву ҳамоишҳои байналмиллаливу ҷумҳурияйӣ ва дохилидонишгоҳӣ фаъолона ширкат варзида, бо маърӯзахои пурмӯҳтавои хеш баромадҳо намудааст. Дар фаъолияти илмиву ҷамъиятии факултет ва донишгоҳ фаъолона ширкат меварзад. Омӯзгори соҳибтаҷриба ва тадқиқгари фаъол ба шумор рафта, байни ҷомеаи ҳамкорон ва донишҷӯён сазовори обрӯю эътибор мебошад.

Доираи шавқу ҳаваси илмии Дадобоев Музаффар Абдухоликович бо фаъолияти омӯзгориаш зич алокаманд мебошад. Солҳои охир муҳаққик доир ба муаммои камтаҳқиқардидаи инкишофи шавқи маърифатии хонандагон тавассути технологияи иттилоотӣ- коммуникативӣ дар раванди таълим тадқиқоти арзишманди илмиро анҷом додааст.

Дар давраи омодасозии рисолаи номзадӣ Дадобоев Музаффар Абдухоликович теъдоди зиёди адабиёти илмӣ, педагогӣ ва психологиро оид ба мавзӯи таҳқиқотӣ омӯхтаву таҳлил намуда, бовиҷдонӣ, суботкорӣ, иродай қавӣ, қобилияти баланди корӣ ва мустакилиятро нишон додааст.

Хулосаҳои назариявӣ ва тавсияҳои муаллифи рисола аз мундариҷаи умумии рисолаи илмӣ бармеоянд. Автореферат мундариҷаи умумии рисоларо инъикос мекунад.

Диссертсияи “Инкишофи шавқи маърифатии хонандагон тавассути технологияи иттилоотӣ- коммуникативӣ дар раванди таълим” ”(дар асоси маводи фанни география) ба талаботи Низомномаи Комиссияи олии аттестацонии назди Президенти Ҷумҳурии Тоҷикистон оид ба додани дараҷаҳои илмӣ пурра мувоғиқ мебошад ва муаллифи он Дадобоев Музаффар Абдухоликович барои дарёфти дараҷаи илмии номзади илмҳои педагогӣ аз рӯйи ихтисоси 13.00.01 – педагогикаи умумӣ, таърихи педагогика ва маълумот (илмҳои педагогӣ) сазовор мебошад.

Роҳбари илмӣ: доктори илмҳои педагогӣ,  
профессори кафедраи педагогикаи иҷтимоӣ  
ва касбии Муассисаи давлатии таълимии  
“Донишгоҳи давлатии Хӯҷанд ба номи  
академик Бобоҷон Гафуров”

Сабурӣ Ҳайрулло Мирзозода  
10 апрели 2020 с.

**Маълумот барои тамос:**

Суроғ: 735700 Ҷумҳурии Тоҷикистон, ш.Хӯҷанд, к.Мавлонбеков- 1  
тел.(+992)92847-76-07.  
элек. почта:saburov.67@mail.ru  
веб. сайт: [www.hgu.tj](http://www.hgu.tj)

Имзои Ҳ.М.Сабурӣ-ро тасдиқ мекунам.

Сардори ШК ва КМ МДТ «ДДХ ба номи академик  
Бобоҷон Гафуров»

Ашрапова З.Н.

